

రాగం :

రచన : కృష్ణశాస్త్రి

తాళం :

గానం :

సంగీతం : యం. చిత్తరంజన్

## 178. విరబూసి

ప ||

విరబూసి ఇరుల తరులు

విరిగి నెలకొరిగే

పారే కిరణాల ఝరులు

జారి ఎదను దూరే

|| విరబూసి ||

చ || 1

ఎదలోపల వేల వేల

రోచిర్వల్లరులు వీచి

ఎగబాకే బ్రతుకుతీగ

ఎల్లెడ కుసుమాలు పూచి

వెన్నెల వికసించెనేడు

వెలుతురు ప్రవహించె చూడు

వేసారిన బ్రతుకునకిక

వెన్నెల నెలరాజుతోడు

|| విరబూసి ||

చ || 2

మూగిన చీకట్లలోన

రాగదీప్తి చివురులెత్తి

జాతి కనుల వెలుగులోన

జ్యోతిర్మాలికలు విచ్చి

పున్నమి పులకించె నేడు

పూవై విరిసింది చూడు

పుడమిలోని అణువణువున

పుష్పించెను చలువ రేడు

|| విరబూసి ||